



ଦେଶର ପ୍ରଥମ ଅନ୍ତର୍ଜାତୀୟ ସଙ୍କର ପ୍ରଜାତି “ପ୍ରଜାତି 205” ଉପଉଷ୍ମମଣ୍ଡଳୀୟ ଜଳବାୟୁ ନିମନ୍ତେ ବିକଶିତ ହୋଇଥିଲା, ଯାହାକୁ ବ୍ୟବସାୟିକ କୃଷି ନିମନ୍ତେ 1918ରେ ଜାରି କରାଯାଇଥିଲା: ଶ୍ରୀ ରାଧା ମୋହନ ସିଂ

• ଆଖୁ ଚାଷୀଙ୍କ କ୍ଷେତ୍ରରେ ଡେଲିଭାଜି, ଡାଲି, ଆଳୁ, କାକୁଡ଼ି ଆଦିକୁ ଆଖୁ ସହିତ ଅନ୍ତର୍ଦ୍ଧ୍ୟତ କରି ଭାବେ ଚାଷ କରି ନୂଆ କୌଶଳ ମାଧ୍ୟମରେ ନିଜର ଆୟ ବଢ଼ାଇପାରିବେ: ଶ୍ରୀ ସିଂହ

• ଶ୍ରୀ ରାଧାମୋହନ ସିଂ “ଭାରତରେ ମଧୁର ବିପ୍ଳବର ୧୦୦ ବର୍ଷ ଏବଂ ‘ନୂତନ ଭାରତ ମନ୍ତ୍ରଣ- ସଂକଳ୍ପରୁ ସିଦ୍ଧି’ କାର୍ଯ୍ୟକ୍ରମରେ ଜନତାଙ୍କୁ ଉଦ୍‌ବୋଧନ ଦେଲେ

Posted On: 29 AUG 2017 2:55PM by PIB Bhubaneswar

କେନ୍ଦ୍ରୀୟ କୃଷି ଏବଂ କୃଷକ କଲ୍ୟାଣ ମନ୍ତ୍ରୀ ଶ୍ରୀ ରାଧାମୋହନ ସିଂ ପୂର୍ବ, ନୂଆଦିଲ୍ଲୀ ଠାରେ ଆଇସିଏଆର-ଆଖୁ ବିହନ ପ୍ରଜନନ ପ୍ରତିଷ୍ଠାନ, ଆଞ୍ଚଳିକ କେନ୍ଦ୍ର କର୍ଣ୍ଣାଲ୍ ପକ୍ଷରୁ ଆୟୋଜିତ “ଭାରତରେ ମଧୁର ବିପ୍ଳବର 100 ବର୍ଷ : ପ୍ରଜାତି 205 ରୁ ପ୍ରଜାତି 0238 ପର୍ଯ୍ୟନ୍ତ (ଆଖୁର ବିଭିନ୍ନ ପ୍ରଜାତି) ଏବଂ “ନୂତନ ଭାରତ ମନ୍ତ୍ରଣ ସଂକଳ୍ପରୁ ସିଦ୍ଧି” କାର୍ଯ୍ୟକ୍ରମରେ ଉପସ୍ଥିତ ଜନତାଙ୍କୁ ଉଦ୍‌ବୋଧନ ଦେଇ କହିଥିଲେ ଯେ ଉଦ୍ୟାନବିତ୍ ସାର୍ ଡ. ଭେଙ୍କଟରମଣଙ୍କ ସହଯୋଗରୁ ଦେଶର ପ୍ରଥମ ଅନ୍ତର୍ଜାତୀୟ ସଙ୍କର ପ୍ରଜାତି (Saccharum officinarum and Saccharum spontaneum) “ପ୍ରଜାତି 205” ଉପ ଉଷ୍ମମଣ୍ଡଳୀୟ ଜଳବାୟୁ ନିମନ୍ତେ ବିକଶିତ କରିଥିଲା, ଯାହାକୁ ବ୍ୟବସାୟିକ କୃଷି ନିମନ୍ତେ ବ୍ୟବହାର କରିବା ଲାଗି 1918 ରେ ଜାରି କରାଯାଇଥିଲା । ଏହି ହାଇବ୍ରିଡ୍ କାରଣରୁ ଉଚିତ ଭାରତରେ ଆଖୁ ଉତ୍ପାଦନରେ ହାରାହାରି 50 ପ୍ରତିଶତ ବୃଦ୍ଧି ହୋଇଛି ଏଥିରେ ପ୍ରଚଳିତ ସାକାରମ ବାରବରୀ ଏବଂ ସାକାରମ୍ ସାଇନନ୍ସିସ୍ ଭଳି ଆଖୁର ପ୍ରଜାତିକୁ ମାତ୍ର ଦେଇଛି ।

ଶ୍ରୀ ରାଧାମୋହନ ସିଂ ଏହି ସୂଚନା ଦେଇଥିଲେ ଯେ ପ୍ରଜାତି 205 ପରେ ଆଖୁ ପ୍ରଜନନ ପ୍ରତିଷ୍ଠାନ ଉପଉଷ୍ମମଣ୍ଡଳୀୟ ଜଳବାୟୁ ନିମନ୍ତେ ଅନେକ ଗୁରୁତ୍ୱପୂର୍ଣ୍ଣ “ଆଖୁ ବିହନ କିସମ” ବିକଶିତ କରିଥିଲା । ଯାହାର ପ୍ରଭାବ ଅନେକ ସମୟ ପର୍ଯ୍ୟନ୍ତ ରହିଥିଲା । ଏହାପରେ ଆଖୁ ପ୍ରଜନନ ପ୍ରତିଷ୍ଠାନ ଉପଉଷ୍ମମଣ୍ଡଳୀୟ ଜଳବାୟୁ ନିମନ୍ତେ “ପ୍ରଥମ ଅଭୂତ ଆଖୁ ବିହନ କିସମ ପ୍ରଜାତି 312” 1928 ରେ ବିକଶିତ କରିଥିଲା ତଥା ଉଷ୍ମମଣ୍ଡଳୀୟ ଜଳବାୟୁ ନିମନ୍ତେ “ପ୍ରଥମ ଅଭୂତ ଆଖୁ କିସମ ପ୍ରଜାତି 419” ବର୍ଷ 1933ରେ ବିକଶିତ କରିଥିଲା ।

ଶ୍ରୀ ସିଂହ କହିଥିଲେ ଯେ ବିଗତ 3 ବର୍ଷ ମଧ୍ୟରେ ତାଙ୍କ ସରକାର ଆସିବା ପରେ ଆଖୁ ପ୍ରଜନନ ପ୍ରତିଷ୍ଠାନ ଆଞ୍ଚଳିକ କେନ୍ଦ୍ର, କର୍ଣ୍ଣାଲ୍‌ରେ ବିକଶିତ ପ୍ରଜାତି 0238 କୁ ସମ୍ପୂର୍ଣ୍ଣ ଉତ୍ତର ଭାରତରେ ବିସ୍ତାର କରିବା ପରେ, ଏହି କ୍ଷେତ୍ରର ପ୍ରତ୍ୟେକ ରାଜ୍ୟରେ ଆଖୁ ଅମଳ ତଥା ଚିନିର ଉତ୍ପାଦନରେ ବୃଦ୍ଧି ଦେଖିବାକୁ ମିଳିଛି । ଗତ ସିଜିନରେ ପ୍ରଜାତି 0238ର ଉତ୍ତର ପ୍ରଦେଶରେ 36 ପ୍ରତିଶତ, ପଞ୍ଜାବରେ 63 ପ୍ରତିଶତ, ହରିଆଣାରେ 39 ପ୍ରତିଶତ, ଉତ୍ତରାଖଣ୍ଡରେ 17 ପ୍ରତିଶତ ତଥା ବିହାରରେ 16 ପ୍ରତିଶତ ଆଖୁ କ୍ଷେତ୍ରଫଳରେ ଚାଷ କରାଯାଇଥିଲା । ପ୍ରଜାତି 0238 ତଥା ପ୍ରଜାତି 0118 ସମଗ୍ର ଉତ୍ତର ଭାରତର ଚିନି ମିଲର ପ୍ରଥମ ପସନ୍ଦ ହୋଇପାରିଛି । ପ୍ରଜାତି 0238ରୁ ଆଖୁ ଚାଷୀ ଅଧିକ ଫସଲ ପାଇପାରୁଛନ୍ତି ଏବଂ ଚିନି ମିଲଗୁଡ଼ିକ ଅଧିକ ଚିନି ପାଇପାରୁଛନ୍ତି । କେନ୍ଦ୍ରୀୟ କୃଷି ମନ୍ତ୍ରୀ ଏହା ମଧ୍ୟ କହିଥିଲେ ଯେ ଆଖୁ ଚାଷୀ ଅନ୍ତର୍ଦ୍ଧ୍ୟତରେ ଆଖୁ ସହିତ ଡେଲିଭାଜି, ଡାଲି, ଆଳୁ ଆଦିର ମଧ୍ୟ ନୂଆ କୌଶଳ ଆପଣାଇ ନିଜ ଆୟ ବୃଦ୍ଧି କରନ୍ତୁ ।

ଏଥିସହିତ ଶ୍ରୀ ରାଧାମୋହନ ସିଂ ମଧ୍ୟ କହିଥିଲେ ଯେ “ଭାରତରେ ମଧୁର ବିପ୍ଳବର 100 ବର୍ଷ’ ପୂର୍ତ୍ତି ସହିତ ସେ ଏହା ମଧ୍ୟ କହିବାକୁ ଆସିଛନ୍ତି ଯେ ଦେଶ “ଭାରତ ଛାଡ଼ ଆନ୍ଦୋଳନ”ର 75 ତମ ବର୍ଷପୂର୍ତ୍ତି ପାଳନ କରୁଛି । ଇଂରେଜମାନଙ୍କ ବର୍ବରତା ବିରୋଧରେ ଯୁବକମାନେ ତ୍ୟାଗ, ତପସ୍ୟା, ବଳିଦାନ, ସଂଘର୍ଷ ଏବଂ ସାହସକୁ ନିଜ ପ୍ରେରଣା କରି “ଇଂରେଜ ଭାରତ ଛାଡ଼”ର ସଂକଳ୍ପ 9 ଅଗଷ୍ଟ 1942ରେ ନେଇଥିଲେ ଏବଂ 1947 ରେ ସେହି ମହାନ ସଂକଳ୍ପ ସିଦ୍ଧି ହୋଇଥିଲା ତଥା ଦେଶ ସ୍ୱାଧୀନ ହୋଇଥିଲା । ଶ୍ରୀ ସିଂହ ମଧ୍ୟ କହିଥିଲେ ଯେ ଏହାପରେ 1942 ରୁ 15 ଅଗଷ୍ଟ 1947 ପର୍ଯ୍ୟନ୍ତ 5 ବର୍ଷ ଦେଶ ସ୍ୱାଧୀନତାର ମହା ଅଭିଯାନ “ସଂକଳ୍ପରୁ ସିଦ୍ଧି” ରୂପରେ ସର୍ବଦା ସ୍ମରଣ କରାଯାଇଥାଏ ।

ଶେଷରେ କେନ୍ଦ୍ରୀୟ କୃଷି ମନ୍ତ୍ରୀ କହିଥିଲେ ଯେ ଆଜି ଆମେ ସମସ୍ତେ ଏହି ସଂକଳ୍ପ ନେବା ଯେ 15 ଅଗଷ୍ଟ 2022 ସୁଦ୍ଧା ଆମେ ଯେତେବେଳେ ସ୍ୱାଧୀନତାର 75 ବର୍ଷ ପୂରଣ କରିବାକୁ ଯିବା ସେହି ସମୟ ପର୍ଯ୍ୟନ୍ତ ଆଜି ଠାରୁ 5 ବର୍ଷ ପର୍ଯ୍ୟନ୍ତ ନିଜ ପରିଶ୍ରମ ବଳରେ ନୂଆ ଭାରତର ନିର୍ମାଣ କରିବା । କୃଷକଙ୍କ ଆୟ ବୃଦ୍ଧି କରିବା ।

\*\*\*\*\*

